



# सेक्रेटरी ऑफ स्टेट

प्रिय साथी कैलिफोर्निया वासियो,

मतदान करने के अधिकार से बड़ा कोई अधिकार नहीं है। मतदान करने के माध्यम से, आप अपने स्थानीय, राज्य और राष्ट्रीय नेताओं को चुनने और यह सुनिश्चित करने में सहायता करते हैं कि आपकी आवाज़ सुनी जाए। राष्ट्रपति के प्राथमिक चुनाव का समय तेज़ी से नज़दीक आता जा रहा है। संयुक्त राज्य अमरीका के नागरिक के रूप में अपने सबसे मौलिक अधिकार में भाग लें।

यह मतदाता गाइड चुनाव के दिन पर सोचे-समझे निर्णय लेने में आपकी सहायता कर सकती है। इसमें निष्पक्ष विश्लेषण, मतदान विधेयकों के पक्ष और विपक्ष में तर्क, उम्मीदवारों की घोषणाएं और अन्य महत्वपूर्ण जानकारी शामिल है।

इस सभी को यहाँ आपके लिए संदर्भ के रूप में प्रस्तुत किया गया है। यह गाइड कैलिफोर्निया सेक्रेटरी ऑफ स्टेट की वेबसाइट [www.voterguide.sos.ca.gov](http://www.voterguide.sos.ca.gov) पर ऑनलाइन रूप से भी उपलब्ध है।

कृपया चुनाव के दिन के लिए तैयारी करने के लिए इस गाइड में मौजूद जानकारी को ध्यान से पढ़ने के लिए समय निकालें। यदि आप यह जानना चाहते हैं कि प्रत्येक अभियान के लिए धन कौन उपलब्ध करा रहा है, तो आप [powersearch.sos.ca.gov](http://powersearch.sos.ca.gov) पर अभियान के लिए धन प्रदान करने से संबंधित जानकारी खोज सकते हैं।

यदि मतदान करने के तरीके, या मतदान करने के लिए पंजीकरण कराने के तरीके के बारे में आपके कोई प्रश्न हैं, तो आप 1-888-345-2692 पर टोल-फ्री रूप से कॉल करके सेक्रेटरी ऑफ स्टेट के कार्यालय से संपर्क कर सकते हैं। अपने स्थानीय काउंटी चुनाव अधिकारियों की संपर्क जानकारी प्राप्त करने के लिए, आप सेक्रेटरी ऑफ स्टेट की वेबसाइट [www.sos.ca.gov/county-elections-offices](http://www.sos.ca.gov/county-elections-offices) पर जा सकते हैं।

कैलिफोर्निया के भविष्य के प्रति आपकी प्रतिबद्धता के लिए धन्यवाद। राष्ट्रपति का प्राथमिक चुनाव 7 जून को है। आपका मत महत्वपूर्ण है। याद रखें, आपका मत आपकी आवाज़ है। अपनी बात दूसरों तक पहुंचाएँ। मतदान करें!